

اسلامی انقلاب یعنی قیام نظام خلافت
کے لئے تنظیم اسلامی کے پیش نظر

طریق کار

یہ ہے کہ..... جو لوگ

اللہ کی رضا اور آخرت کی فلاح

کے حصول کیلئے سر دھڑ کی بازی لگانے کو تیار ہوں، وہ

سب سے پہلے خود پوری طرح مسلمان اور حقیقی معنی میں اللہ تعالیٰ کے بندے بنیں اور اپنی
ذات اور اپنے دائرہ اختیار میں شریعت اسلامی نافذ کریں اور اس کے لئے اپنے نفس کے
خلاف بھی جہاد کریں اور بگڑے ہوئے ماحول سے بھی مردانہ وار کشمکش کریں اور دوسروں کو
بھی مقدر و بھراس کی دعوت دیں۔

باہم دینی اخوت اور ایمانی رشتوں میں بندھ کر آپس میں نہایت رحیم و شفیق جب کہ دین
کے باغیوں اور مخالفوں کے خلاف سیسہ پلائی ہوئی دیوار بن جائیں۔

کسی ایسے شخص کے ہاتھ پر ہجرت و جہاد اور سب و طاعت فی المعروف کی بیعت کر کے ایک
جماعتی نظام میں منسلک ہو جائیں جس کی رائے کی پختگی اور خلوص و اخلاص پر انہیں پورا
اعتماد ہو۔



تنظیمِ اسلامی

مروجہ مفہوم کے اعتبار سے

نہ کوئی سیاسی جماعت نہ مذہبی فرقہ

بلکہ ایک اصولی

اسلامی انقلابی جماعت

ہے جو اولاً پاکستان اور بالآخر ساری دنیا میں دین حق

یعنی اسلام کو غالب یا بالفاظ دیگر

نظام خلافت

کو قائم کرنے کیلئے کوشاں ہے!

جس سے سماجی، معاشی اور سیاسی سطح پر انقلابی تبدیلیاں رونما ہوں گی

(تفصیل کے لئے آئندہ صفحات ملاحظہ کیجئے)

اور اس طرح جو اجتماعی قوت وجود میں آئے وہ

- جب تک یہ قوت مناسب مقدار میں تن من دھن کے ساتھ جمع نہ ہو جائے
 - اسی دعوت و تربیت اور تنظیم کی توسیع اور مضبوطی کی کوشش میں لگے رہیں اور سب سے زیادہ توجہ اپنی اور اپنے ساتھیوں کی اصلاح اور تزکیہ پر مرکوز رکھیں۔
 - اس دوران میں تحریر و تقریر کے ذریعے بھلائی کی دعوت دیتے رہیں اور برے کاموں سے روکتے رہیں لیکن نہ ملکی انتخابات میں حصہ لیں اور نہ ہی کسی سیاسی ہنگامے میں فریق بنیں۔
 - اس پورے عرصے میں کسی نکتہ چینی اور تمسخر سے بد دل نہ ہوں، نہ کسی جبر و تشدد سے خوف کھائیں بلکہ کامل صبر و تحمل سے کام لیں اور ہرگز کوئی جوابی کارروائی نہ کریں۔
 - اور جب مناسب قوت فراہم ہو جائے تو راست اقدام کے طور پر:
 - اسلام نے جن برائیوں کی نشاندہی کی ہے ان کا قلع قمع کرنے کے لئے کمر کس لیں۔
 - اس کے لئے جلسوں، جلوسوں، مظاہروں اور نا کہ بندیوں کی شکل میں اپنی طاقت کے مظاہرے کے لئے تمام جدید ذرائع استعمال کریں، اس شرط کے ساتھ کہ یہ سب کچھ پُر امن ہو اور اس میں ان کی جانب سے کوئی تشدد نہ ہو۔
 - اور اگر ان پر تشدد کیا جائے تو کمال صبر و استقلال کا مظاہرہ کریں حتیٰ کہ اس راہ میں جان دے دیئے کو سب سے بڑی کامیابی سمجھیں۔
- اس پیہم کشمکش اور جہاد فی سبیل اللہ میں
- یا حق کا بول بالا ہو جائے یا شہادت کی موت نصیب ہو جائے

تنظیم اسلامی کے امیر حافظ عاکف سعید

ہیں جن کے ہاتھ پر تنظیم اسلامی کے رفقاء نے

ہجرت و جہاد فی سبیل اللہ اور سب و طاعت فی المعروف کی بیعت کی ہے۔

ہجرت نبی اکرم ﷺ کے فرمان کی رو سے ہجرت کا آغاز ترک معاصی سے ہو جاتا ہے، البتہ دل میں نیت رکھنی لازم ہے کہ اگر غلبہ دین حق کی جدوجہد میں ضروری ہو تو اہل و عیال، گھر بار اور ملک و وطن سے بھی ہجرت اختیار کر لوں گا۔

جہاد اسی طرح آنحضرت ﷺ کے فرمان کے مطابق اصل جہاد تو اپنے نفس سے کرنا ہوتا ہے، تاہم دین کی دعوت و تبلیغ اور غلبہ و اقامت کی جدوجہد میں جان اور مال کھپانے کی جملہ صورتیں جہاد فی سبیل اللہ میں داخل ہیں۔ البتہ دل میں یہ آرزو رکھنی ضروری ہے کہ کبھی خالص اللہ کے دین کے لئے قتال کی نوبت آئے تو اس میں حصہ لوں اور اللہ کی راہ میں گردن کٹا کر شہادت کا رتبہ حاصل کر لوں۔

سب و طاعت سے مراد ہے حکم سننا اور اس پر بے چون و چرا عمل کرنا۔ یہ معاملہ اللہ اور اس کے رسول کے لئے تو غیر مشروط ہے لیکن آپ کے بعد کسی بھی انسان کے لئے ”فی المعروف“ کی پابندی کے ساتھ مشروط ہے۔ یعنی یہ کہ اس کا حکم اللہ اور اس کے رسول کے کسی واضح اور صریح حکم کے خلاف نہ ہو، البتہ اس سے باہمی مشاورت کی نفی نہیں ہوتی جو نہایت ضروری اور لازمی ہے۔

بیعت ایک معاہدہ ہے جس کی بہت سی قسمیں نبی اکرم ﷺ اور سلف صالحین سے منقول و ماثور ہیں۔ اس بیعت جہاد سے بیعت ارشاد و سلوک کی نفی نہیں ہوتی۔ بلکہ یہ دونوں بیعتیں جدا جدا بھی ہو سکتی ہیں اور یکجا بھی۔

سماجی سطح پر

- چونکہ تمام مسلمان آپس میں بھائی بھائی ہیں اس لئے نسل، رنگ، زبان، پیشے اور جنس کی بنیاد پر نہ کوئی اونچا ہوگا نہ نیچا، بلکہ عزت اور شرافت کا معیار صرف تقویٰ اور پرہیزگاری ہوں گے۔
- پردے کے شرعی احکام نافذ کر کے خواتین کی عزت اور وقار کی پوری حفاظت کی جائے گی۔ اسلام کے خاندانی نظام کے تحت خواتین کو معاشی کفالت کی پوری ضمانت حاصل ہوگی تاکہ وہ پوری یکسوئی کے ساتھ آئندہ نسل کی بہترین تربیت کر سکیں۔
- خواتین کو ملکیت اور وراثت کے اسلامی حقوق حاصل ہوں گے۔ انہیں غیر مخلوط ماحول میں تعلیم، صحت اور گھریلو صنعتوں کے میدان میں اپنی صلاحیتیں بروئے کار لانے کی پوری آزادی ہوگی۔
- اسلامی سزائوں کے نفاذ سے بد امنی کا مکمل خاتمہ ہو جائے گا اور رشوت، غبن، قتل، چوری اور ڈاکے کے ساتھ ساتھ زنا اور تہمت زنا کی بھی جڑ کٹ جائے گی۔
- سماجی برائیوں جیسے فضول خرچی، نمود و نمائش کے لئے بے تحاشا دولت ضائع کرنے اور شادی بیاہ کی ہندوانہ رسموں کا خاتمہ ہو جائے گا۔
- مفت اور جلد از جلد انصاف مہیا ہوگا۔ اس میں قدیم و جدید اور دینی و دنیوی تعلیم کا مناسب امتزاج ہوگا۔ تعلیم میٹرک تک مفت ہوگی۔

نوٹ

ان صفحات میں اسلامی نظام حیات کے جو اہم خدو خال درج کئے گئے ہیں وہ سب کتاب و سنت کی محکم اساسات پر مبنی ہیں لیکن مقدس عبارات کی بے حرمتی کے ڈر سے آیات و احادیث درج نہیں کی گئیں۔

معاشی سطح پر

- ریاست ہر شہری کی بنیادی ضروریات (جو اس کے لئے ممکن ناہو) غذا، لباس، رہائش، تعلیم اور علاج کی ضامن ہوگی۔ اس مقصد کو پورا کرنے کے لئے مسلمانوں سے زکوٰۃ اور عشر اور غیر مسلموں سے جزیئے کی وصولی کا نظام نافذ ہوگا۔
- مخلوق خدا کی خدمت کرنے، اللہ کی راہ میں خرچ کرنے اور ضرورت مند افراد کو بغیر سود قرضہ دینے کی حوصلہ افزائی کی جائے گی۔
- سود کی لعنت کا مکمل طور پر خاتمہ ہو جائے گا۔ جوئے، سٹے، لاٹری، دو طرفہ آڑھت اور خرید و فروخت کی تمام حرام صورتوں کو ختم کر کے سرمایہ داری کی جڑ کاٹ دی جائے گی۔
- شریعت اسلامی کی حدود کے اندر اندر انفرادی ملکیت اور آزاد معاشی جدوجہد کی فضا برقرار رہے گی۔ اس ضمن میں صحت من مقابلے سے صنعت و تجارت کو ترقی ہوگی اور پیداوار میں اضافہ ہوگا۔
- مزدور اور کارخانہ دار کے درمیان اسلامی بھائی چارے اور عدل و انصاف کے علاوہ باہمی سودا کاری میں مزدور کو ریاست کی جانب سے کفالت کی ضمانت حاصل ہوگی۔
- جاگیر داری کی لعنت کا مکمل خاتمہ کیا جائے گا اور بہر طور زمینداری کی تمام برائیوں کا قلع قمع ہو جائے گا۔

تنظیم اسلامی پاکستان

67-A، علامہ اقبال روڈ، گڑھی شاہو ہور، 54000 فون: 36316638، 36366638، 36293939
فیکس: 36271241 ای میل: markaz@tanzeem.org www.tanzeem.org

مراکز حلقہ جات

تیمگرہ	فون: 0945-601337، 0345-9535797 موبائل: timergara@tanzeem.org ای میل:
پشاور	فون: 091-2262902، 0300-5903211 موبائل: peshawar@tanzeem.org ای میل:
اسلام آباد	فون: 051-4434438، 0333-5382262 موبائل: islamabad@tanzeem.org ای میل:
مظفر آباد	فون: 0992-504869، 0345-5295450 موبائل: muzaffarabad@tanzeem.org ای میل:
گوجرانوالہ	فون: 051-3516574، 0333-5133598 موبائل: gujarkhan@tanzeem.org ای میل:
گوجرانوالہ	فون: 055-3015519، 0300-7446250 موبائل: gujranwala@tanzeem.org ای میل:
لاہور	فون: 035845090، 35858212، 0332-4353694 موبائل: lahore@tanzeem.org
عارف والا	فون: 0457-830884، 0300-4120723 موبائل: arifwala@tanzeem.org ای میل:
بہاولپور	فون: 063-2251104، 062-2280632، 0333-6314487 موبائل: haroonabad@tanzeem.org
فیصل آباد	فون: 041-2624290، 0300-6690953 موبائل: faisalabad@tanzeem.org ای میل:
سرگودھا	فون: 048-3713835، 0300-9603577 موبائل: sargodha@tanzeem.org ای میل:
جھنگ	فون: 047-7628361، 047-7628561، 0301-6998587 موبائل: jhang@tanzeem.org
ملتان	فون: 061-8149212، 061-6520451، 0321-6313031 موبائل: multan@tanzeem.org
سکھر	فون: 071-5631074، 0300-3119893 موبائل: sukkur@tanzeem.org ای میل:
حیدرآباد	فون: 022-2929434، 022-2608043 موبائل: hyderabad@tanzeem.org ای میل:
یاسین آباد	فون: 021-36311223، 021-36806561، 0300-3786976 موبائل:
کراچی	ای میل: karachinorth@tanzeem.org
سوسائٹی	فون: 021-34306040، 021-2499735 موبائل:
کراچی	ای میل: karachisouth@tanzeem.org
کوئٹہ	فون: 081-2842969، 0346-8300216 موبائل: quetta@tanzeem.org ای میل:

سیاسی سطح پر

- حاکمیت صرف اللہ تعالیٰ کی ہوگی، چنانچہ قرآن و سنت کے خلاف کوئی قانون نہیں بنایا جا سکے گا۔
- ریاست کے کامل شہری صرف مسلمان ہوں گے اور ان کے حقوق شہریت بالکل مساوی ہوں گے تاہم ذمہ داران کے لئے اضافی شرائط ملحوظ رکھی جائیں گی۔
- تمام شہری قانون کی نظر میں برابر ہوں گے اور کوئی شخص حتیٰ کہ صدر ریاست یا وزیر اعظم بھی قانون سے بالاتر نہ ہوگا۔
- غیر مسلموں کی جان و مال اور عزت و آبرو کی حفاظت کا پورا ذمہ لیا جائے گا اور انہیں کامل معاشی اور مذہبی آزادی حاصل ہوگی۔ چنانچہ وہ اپنے مذہب کے مطابق اپنی آئندہ نسلوں کی تعلیم و تربیت کے حقدار ہوں گے، البتہ انہیں مسلمانوں میں تبلیغ کا حق حاصل نہیں ہوگا۔
- واحدانی یا فیڈرل یا کنفیڈرل نظام ریاست..... اور اسی طرح صدارتی یا پارلیمانی طرز حکومت میں سے کسے اختیار کیا جائے، اس کا فیصلہ عوام کی کھلی رضامندی پر منحصر ہوگا۔ اس لئے کہ ان میں سے کوئی بھی دینی اعتبار سے نہ لازمی ہے، نہ حرام یا ناجائز۔
- علاقائی یا نسلی و قبائلی روایات میں سے جو شریعت اسلامی سے متصادم نہ ہوں انہیں پورا تحفظ حاصل ہوگا۔ اسی طرح علاقائی زبانوں کے حقوق کی حفاظت ہوگی البتہ سب سے زیادہ زور عربی زبان کی تعلیم و ترویج پر دیا جائے گا۔
- الغرض..... پاکستان دور جدید کی بہترین اسلامی شوریٰ اور فلاحی ریاست بن جائے گا۔ اللہ تعالیٰ ہمیں اس عظیم مقصد کے لئے تن من دھن لگانے کی توفیق عطا فرمائے۔ آمین!